


Kunsill Lokali Pembroke

Triq Alamein
Pembroke, PBK 1776,
Malta.
Tel : (+356) 2137 2111 Fax : (+356) 2137 2555
Web page : www.pembroke.gov.mt
e-mail : pembroke.lc@gov.mt



Pembroke Local Council

Alamein Road
Pembroke, PBK 1776,
Malta.
Tel : (+356) 2137 2111 Fax : (+356) 2137 2555
Web page : www.pembroke.gov.mt
e-mail : pembroke.lc@gov.mt

MINUTI

Laqgħa tal-Kunsill Lokali Pembroke

DISA' LEGISLATURA

Laqgħa Numru 05/2024

L-Erbgħa 26 ta' Settembru, 2024

Il-Kunsill Lokali Pembroke Itaq' fl-Uffiċċju Amministrattiv tiegħu li jinsab fl-indirizz Triq Alamein, Pembroke, fis-19:10 ta' wara nofsinhar.

PREŻENTI:

Av. Kaylon Zammit – Sindku
Adrian Dominic Ellul – Viċi Sindku
Therise Abela – Kunsillier
Carmel Cesare – Kunsillier
Raymond Lanzon – Kunsillier

ASSENTI b'APOLOGIJI Skont Ordni Permanenti 14A (3):

Ħadd

ASSENTI

Ħadd

UFFIĊJAL PREŻENTI:

Kevin Borg – Segretarju Eżekuttiv

Sindku : Av. Kaylon Zammit Viċi Sindku : Adrian Dominic Ellul
Kunsilliera : Therise Abela, Carmel Cesare u Raymond Lanzon

Segretarju Eżekuttiv : Kevin Borg

Minuti

Is-Sindku l-Av. Kaylon Zammit ippresjeda l-laqqha.

5.01 Qari tal-ittri ta' apologija.

5.01.1 Is-Sindku Kaylon Zammit informa lill-Kunsill li l-membri kollha kienu preżenti.

5.02 Pjan ta' Ħidma tad-Disa Leġislatura 2024-2029.

5.02.1 Is-Sindku l-Av. Kaylon Zammit ressaq il-Pjan ta' Ħidma tad-Disa Leġislatura 2024-2029. **(Ara Dok. 1)**. Wara l-preżentazzjoni, il-kelliem ippropona l-approvazzjoni tad-dokument kif ipprezentat.

5.02.2 Il-Viċi Sindku Adrian Dominic Ellul issekonda.

5.02.3 Il-Kunsill qabel unanimament.

5.03 Tmiem tal-laqqha.

5.03.1 Is-Sindku l-Av. Kaylon Zammit għalaq il-laqqha fit-19:15pm wara.


Konfermati, illum 30 ta' Ottubru, 2024

IFFIRMAT

Av. Kaylon Zammit
Sindku

IFFIRMAT

Kevin Borg
Segretarju Eżekuttiv



Kunsill Lokali ta' Pembroke

Pjan ta' Hidma 2024 - 2029



Kontenut

I. PEMBROKE	3
II. DAĦLA U ANALIŻI TAS-SITWAZZJONI FIL-LOKALITÀ.....	4
III. DIKJARAZZJONI TAL-MISSJONI U VALURI	5
IV. KONKLUŻJONI.....	7



I. Pembroke

Pembroke hija lokalità żgħira u relattivament ġdida f'Malta, li tinsab fil-Lvant tal-gżira. Din il-lokalità hija magħrufa għall-istorja militari tagħha, peress li fl-era kolonjali kienet tintuża mis-servizzi Ngliżi. Hafna mill-binjiet storiċi f'Pembroke ifakkru f'dan il-passat storiku u huma simbolu tal-wirt militari Ngliż f'Malta.

Fl-aħħar snin, Pembroke żviluppat minn zona militari għal waħda residenzjali, u sar post li joffri ambjent ta' ħajja aktar kwiet u rilassat. Minħabba f'hekk, hafna familji u individwi għażlu li jgħixu f'din il-lokalità, fejn jistgħu jgawdu mill-ħidma tal-Kunsill Lokali biex iżomm il-karattru naturali u storiku tagħha.

Pembroke huwa magħruf ukoll għall-ispazji miftuħa u n-natura tal-madwar, li jagħmluha destinazzjoni popolari għal dawk li jfittxu ħajja attiva u ambjent ta' mistrieħ. Il-lokalità tinsab viċin il-kosta, u dan jagħti vantaġġ speċjali lil Pembroke bħala zona residenzjali u rikreattiva.



II. Daħla u Analizi tas-Sitwazzjoni fil-Lokalità

L-intenzjoni aħħarija ta' dan il-pjan ta' ħidma hija li l-Kunsill Lokali ta' Pembroke jkollu direzzjoni konkreta biex, primarjament, intejbu l-kwalità tal-ħajja tar-residenti u biex intejbu l-ħidma tal-Kunsill Lokali għall-gid tal-komunità tagħna.

L-impenji prinċipali tal-Kunsill Lokali huma:

- **Niproteġu** l-ambjent naturali u urban fil-lokalità. Naraw li x-xogħlijiet ta' kostruzzjoni jkunu sostenibbli bl-inqas impatt possibbli għar-residenti. Nistinkaw biex il-lokalità tinżamm nadifa b'sistema ta' ġbir tal-iskart li taqdi l-ħtiġijiet tar-residenti u tal-lokalità.
- **Nikkoordinaw** ma' ministeri, dipartimenti, entitajiet governattivi, setturi bħal m'huma ż-żamma tal-ordni, l-immaniġġjar tat-trasport, iż-żamma fi stat tajjeb tal-ġonna u għat-titjib li jkun meħtieġ fl-infrastruttura.
- **Nikkoordinaw** mar-Regjun tal-Lvant u ma' Kunsilli Lokali oħra f'attivitajiet u inizjattivi kulturali, edukattivi, sportivi, fiżiċi, soċjali, u dawk relatati mal-benesseri bl-involviment fejn possibli ta' għaqdiet mhux governattivi.
- **Intejbu** s-sistema amministrattiva biex inżidu l-effettività fl-għoti tas-servizzi lir-residenti speċjalment fil-qasam ambjentali, l-immaniġġjar tal-iskart, il-kultura, il-proġetti.
- **Niffukaw** il-ħidma tal-Kunsill Lokali biex nimmassimizzaw l-opportunitajiet ta' programmi ffinanzjati minn fondi tal-Unjoni Ewropea, fondi mill-Gvern Lokali, u fondi oħra mir-Regjun.
- **Naħdmu** favur l-għaqda u r-rispett bejn ir-residenti tal-lokalità.
- **Naħdmu** f'kull sens għal kwalità ta' ħajja aħjar f'Pembroke.



III. Dikjarazzjoni tal-Missjoni u Valuri

Fis-snin li ġejjin, il-Kunsill Lokali ta' Pembroke ser jaħdem b'vizjoni ċara biex jilħaq l-għan aħħari tal-funzjonijiet tiegħu – dak li jkun pont vitali bejn ir-residenti u l-Gvern Ċentrali, filwaqt li jsaħħaħ l-rwol tiegħu bħala promotur ewlieni tal-interessi tal-komunità.

Il-Kunsill se jiffoka b'mod strateġiku fuq kif il-lokalità ta' Pembroke tista' tilħaq il-potenzjal sħiħ tagħha, b'mod speċjali billi jżid u jtejjeb l-ispazji miftuħa u l-ambjenti rikreattivi li joffru lill-familji postijiet siguri u pjaċevoli fejn iqattgħu l-ħin flimkien. Dawn l-ispazji għandhom ikunu ċentri għall-komunità, li jinkoraġġixxu l-benesseri u l-għaqda soċjali fil-qalba tal-lokalità tagħna.

Il-Pjan tal-Kunsill Lokali ta' Pembroke għall-iżvilupp u l-benefiċċju tal-komunità huwa mfassal b'għan ċar biex intejbu l-kwalità tal-ħajja tar-residenti, filwaqt li nirrispettaw l-istorja u n-natura unika tal-lokalità.

Il-Kunsill, filwaqt li ser ikompli b'diversi proġetti ta' żvilupp ta' spazji miftuħa u huwa mpenjat ukoll li jikkollabora ma' diversi Ministeri u entitajiet biex ikollna spazji ġodda li jippermettu aċċess għall-annimali domestiċi.

It-tiżniż taż-żoni ħodor u l-konnettività bejn Pembroke u l-inħawi tal-madwar se jkunu prijoritajiet importanti, flimkien mal-ħarsien tal-wirt mibni tagħna, r-restawr ta' binjiet storiċi u t-titjib fis-sinjali tat-toroq.

Il-Kunsill Lokali ta' Pembroke jifhem l-importanza li nagħtu s-sostenn meħtieġ lill-anzjani fil-lokalità tagħna. Għaldaqstant, ser naħdmu biex insibu post ġdid u addattat għall-attivitajiet u l-laqqha soċjali tagħhom.

Din l-inizjattiva hija parti mill-impenn tagħna li noħolqu spazji soċjali li jippermettu lill-anzjani jiltaqqgħu u jissieħbu f'attivitajiet, u jkomplu jibnu relazzjonijiet b'saħħithom fil-komunità. B'dan il-proġett, se noffru ambjent aktar spazjuż u aċċessibbli li jsaħħaħ il-benesseri u l-involviment soċjali tal-anzjani tagħna, li tant huma għal qalbna.

Barra minn hekk, il-Kunsill beda jaħdem biex jikkunsidra u jidentifika spazji ġodda għal klinika tas-saħħa, għal uffiċju għal-pulizija tal-komunità, u għall-għaqdiet tal-lokal. Il-Kunsill Lokali għandu pjan ċar biex itejjeb l-uffiċini tiegħu, u biex jagħmel użu aħjar minn sorsi alternattivi ta' enerġija sostenibbli.



Il-Kunsill se jkompli jaħdem biex intejbu l-aċċess għal Pembroke u nkomplu naħdmu fuq proġetti artistici li b'mod distintiv isaħħu l-karattru uniku tal-lokalità, inkluż l-użu ta' installazzjonijiet artistici f'postijiet ċentrali fil-lokalità.

Dan il-pjan huwa mmirat biex jaqdi l-bżonnijiet tar-residenti kollha, filwaqt li nżommu l-identità unika u l-wirt ta' Pembroke bħala lokalità b'valur storiku u naturali.

Servizzi offruti lill-Komunità

Il-Kunsill Lokali jifhem li bħalissa l-lokalità għandha nuqqas ta' servizzi li jistgħu jservu lill-komunità, bħal berġa komunitarja jew aċċess għall-ATM. Żgur li dan il-Kunsill se jagħmel l-almu tiegħu sabiex dan in-nuqqas jiġi indirizzat mill-aktar fis possibbli. Permezz ta' komunikazzjoni mal-partijiet relevanti, se naraw li dawn is-servizzi bażiċi jkunu provduti wkoll fil-lokalità ta' Pembroke.

Ħidma lejn aktar sigurtà

Aktar ma jgħaddi ż-żmien, aktar il-lokalità ta' Pembroke qed tkompli tattira familji u individwi biex iżuruha. Bħala Kunsill Lokali, nifhmu wkoll li l-iżvilupp fil-periferija tal-lokalità qed iġib miegħu ammont ta' nies li jattendu f'stabbilimenti ta' divertiment. Nifhmu wkoll li l-proġett fl-inħawi tal-ex ITS site ser jattira aktar nies minħabba n-natura tan-negozju li qed jiġi żviluppat f'dawk l-inħawi.

Għal din ir-raġuni, il-Kunsill Lokali se jsaħħaħ il-komunikazzjoni mal-Pulizija tal-Komunità sabiex dan is-servizz ikun imtejjeb u tassew jilħaq l-iskop aħħari tiegħu. Barra minn hekk, il-Kunsill Lokali jemmen li għandha tinbeda diskussjoni sabiex jiġi identifikat sit fil-lokalità li jista' jservi bħala uffiċċju għall-Pulizija tal-Komunità, biex b'hekk isaħħu aktar dan is-servizz tant importanti għall-komunità.



IV. Konkluzjoni

Il-Pjan ta' Hídma 2024-2029 tal-Kunsill Lokali ta' Pembroke jirrifletti viżjoni ċara u strateġika li tpoġġi l-benesseri tal-komunità fil-qalba ta' kull deċiżjoni. Il-proġetti u l-inizjattivi mfassla huma mmirati biex itejbu l-kwalità tal-ħajja tar-residenti, jiżguraw l-iżvilupp sostenibbli tal-lokalità, u jkomplu jsaħħu l-karattru storiku u naturali ta' Pembroke.

L-impenn tal-Kunsill huwa li nindirizzaw il-bżonnijiet ta' kull resident b'mod effettiv u trasparenti, u li noffru servizzi ta' kwalità filwaqt li nżommu l-integrità tal-ambjent naturali u mibni tal-lokalità tagħna. Grazzi għall-kollaborazzjoni mill-qrib ma' entitajiet lokali u nazzjonali, se nkomplu nagħmlu l-aħjar użu mill-fondi disponibbli biex niżguraw il-ħolqien ta' spazji rikreattivi, servizzi komunitarji, u infrastruttura sostenibbli.


Dan il-pjan huwa xhieda tal-impenn tagħna li nagħtu lehen lill-komunità ta' Pembroke, u nibqgħu nħarsu lejn il-futur b'ottimiżmu u determinazzjoni, biex nagħmlu lil Pembroke post li mhux biss jgħixu fih, iżda wkoll li jkun ta' eżempju għal-lokalitajiet kollha ta' Malta.

Pembroke mhux biss għandha passat li jistħoqqilha, iżda wkoll futur mimli potenzjal li l-Kunsill huwa lest li jhaddan b'responsabbiltà u viżjoni għal ġid ta' kulhadd.



Kunsill Lokali ta' Pembroke

2024 - 2029



Kunsill Lokali ta' Pembroke

Triq Alamein, Pembroke

PBK 1776, Malta